

eul_wid: sac-aa

Μάξιμος ὁ Ἐφέσιος · Maximus of Ephesus

On Beginnings, Epitome

Περὶ καταρχῶν

Period: Ὀψιμαρχαία Late Antique
Dialect: Κοινὴ φιλοσοφικὴ Philosophical Koine
Domain: Ἐπιστήμη Science
Format: Πραγματεία Treatise

**Μαξίμου περὶ καταρχῶν μεταφρασθὲν πεζῇ λέξει ἐκ τῶν ἡρωικῶν μέτρων. Εἰ δ' ἄγε μοι
κούρη Πιμπληιάς ἔννεπε Μοῦσα Μήνην ἡερόφοιτον, ὅπως ἄνδρεσσιν ἕκαστα σημαίνει
σκολιωπὸν ἐπιστείχουσα κέλευθον.**

- 1 (τ) Περὶ γενέσεως. Πῶς ὁ τεχθεὶς ἄνθρωπος αὐξίφωτούσης τῆς Σελήνης ἔμπρακτος ἔσται καὶ κατορθωτικὸς ὧν μεταχειρίζεται πάντων; ἐὰν παρατηρῇται ἐν ταῖς καταρχαῖς τῶν ἑαυτοῦ ἔργων τὴν Σελήνην συνοδεύουσαν ἦτοι τῷ Διὶ ἢ τῇ Ἀφροδίτῃ ἢ τῷ Ἑρμῇ· ἐὰν δὲ συνοδεύῃ ἡ Σελήνη τῷ Κρόνῳ ἢ τῷ Ἄρει, μὴ καταρχέσθω ἔργου· ἀπραξία γὰρ καὶ βλάβη ἐπακολουθήσει. ἡ Σελήνη ἀποκαταστατικὴ καὶ ἀνταποκαταστατικὴ καὶ εἰς τὰ ἑαυτῆς τετράγωνα τὰ κατὰ γενέσεις ἐλθοῦσα ἄπρακτος καὶ ἐπιβλαβὴς γίνεται. ἐάν τις γενέσεις θεάσῃ καὶ βούλῃ αἰτήσασθαι παρ' ἐκείνου χάριν, σκεψάμενος τὴν Σελήνην αὐτοῦ ἀνταποκαταστατικὴν οὔσαν, τοῦτ' ἔστιν ἑαυτῇ διαμετρήσασαν, αἰτήσαι τὴν χάριν, καὶ οὐ μὴ ἀστοχήσῃς τῆς αἰτήσεως. Περὶ κτήσεως δούλων. [15]
- 2 (τ) Σελήνης ἐν τοῖς ἀνθρωποειδέσι ζωδίοις, Διδύμοις, Παρθένῳ, Ζυγῷ, Τοξότῃ, Ὑδροχόῳ, οὔσης ἐὰν βούλῃ διακόνους εἰς τὸ ἴδιον δῶμά σου ἀγοράζῃν, ἀγαθὸν καὶ ἔμπρακτον καὶ ἐπικερδές. Σελήνης [ἐν τῷ] Ζυγῷ [ἢ ἐν τῷ] Σκορπίῳ οὔσης γεωργὸν δούλον ἀγόραζε. Σελήνης οὔσης [ἐν τῷ] Κριῷ [ἢ ἐν τῷ] Λέοντι [ἢ ἐν τῷ] Τοξότῃ ταῖς ἐσχάταις μοίραις καὶ [ἐν τῷ] Αἰγόκερῳ ταῖς πρώταις ποιμένα ἀγόραζε. Σελήνης οὔσης [ἐν τοῖς] Ἰχθύσιν [ἢ ἐν τῷ] Ὑδροχόῳ [ἢ ἐν τῷ] Καρκίνῳ [ἢ ἐν τῷ] Αἰγόκερῳ ταῖς ἐσχάταις μοίραις ναύτην δούλον καὶ ἀλιέα καὶ τὸν τοὺς χιτῶνας πλύνοντα ἀγόραζε, καὶ ἀπλῶς τὸν μεθ' ὕδατος ἐργαζόμενον. Σελήνης [ἐν τῷ] Κριῷ οὔσης κναφεῖς δούλους καὶ ὑφάντας ἀγόραζε. Σελήνης [ἐν τῇ] Παρθένῳ οὔσης σιτοποιοὺς καὶ ἀρτοκόπους δούλους ἀγόραζε. Σελήνης [ἐν τῷ] Ταύρῳ οὔσης μαγεῖρους δούλους ἀγόραζε. Σελήνης [ἐν τῷ] Ζυγῷ [ἢ ἐν τοῖς] Διδύμοις οὔσης καπήλους δούλους καὶ ἐμπόρους ἀγόραζε. Περὶ πλοῦ καὶ ἐμπορίας. [20]
- 3 (τ) Σελήνης ἐν τοῖς ἀνθρωποειδέσιν οὔσης ζωδίοις μετὰ ἀγαθοποιοῦ Διὸς ἢ Ἀφροδίτης ἢ Ἑρμοῦ, ἐμπορεύου, ἀγόραζε, πόρθμευε, ὁδοῦ καὶ πλοῦ κατάρχου. Σελήνης ἐν τοῖς καθύγροις ζωδίοις οὔσης, Καρκίνῳ, Αἰγόκερῳ, Ἰχθύσιν, ἀκακώτου, τὴν σὴν ναῦν πληρώσας τῶν ἀγωγίμων φόρτων καὶ χρημάτων, κατάρχου τῆς ἐμπορίας· ὁ γὰρ πλοῦς ἀγαθὸς γίνεται, καὶ ἐπικερδὴς ὁ φόρτος. Σελήνης οὔσης μετὰ Κρόνου ἢ μετὰ Ἄρεως μὴ κατάρχη πλοῦ μήτε φόρτου μήτε

ἐμπορίας· ἀλλ' ὅμως ἐπιβλαβέστερος ὁ Κρόνος τοῖς ναυτίλοις ἢ περὶ ὅ Ἄρης· ὁ μὲν γὰρ Ἄρης πολλάκις ῥύεται τοὺς ναύτας ἐκ τοῦ τῆς θαλάσσης κινδύνου· ὁ δὲ Κρόνος χαλεπώτατος μάλιστα τοῖς ναύταις γίνεται. Περὶ ὁδοιορίας. ^[15]

4 (τ) Σελήνης Κριῶ· ὁ ἀποδημήσας ταχέως ὑποστρέψει. Σελήνης Ταύρω· ὁ ἀποδημήσας ἀβλαβῶς καὶ μετὰ κέρδους ὑποστρέψει. Σελήνης Διδύμοις· ὁ ἀποδημήσας ἐπὶ πολὺν χρόνον ἐν τῇ ξένῃ διατρίψει. Σελήνης Καρκίνω· ὁ ἀποδημήσας χρονίσει μὲν ἐν τῇ ξένῃ, χαίρων δὲ καὶ ἐνδόξως ὑποστρέψει πράξας εὐτυχῶς. Σελήνης Λέοντι· ἐν μὲν τῇ πρώτῃ ἡμέρᾳ οὐ δεῖ ἀποδημεῖν· βλάβαι γὰρ καὶ φόβοι ἐξ ἀνδρῶν κακῶν ὑπαντήσουσιν· ἐν δὲ τῇ δευτέρᾳ ἡμέρᾳ ἐν μὲν νυκτὶ οὐ δεῖ ἀποδημεῖν· ἔτι δὲ ἡμέρας οὔσης ὁ ἀποδημήσας [οὐ] πάνυ βλάπτεται (vs. 1—7). Σελήνης Παρθένω· ὁ ἀποδημήσας χρονίσει μὲν ἐν τῇ ξένῃ, ἀβλαβῶς δὲ ὑποστρέψει (8—10). Σελήνης Ζυγῶ· ὁ ἀποδημήσας εἰ μὲν ἐπὶ δικαίᾳ προαιρέσει, συμφέρει· εἰ δὲ ἐπὶ ἀδίκῳ, οὐ συμφέρει (11—17). Σελήνης Σκορπίω· ὁ ἀποδημήσας ὠφελήσεται καὶ κερδήσει ἐν τῇ ξένῃ· ὁ δὲ ἀρξάμενος ὑποστρέφειν οἴκαδε, ὠφελήσεται καὶ ταχέως τὴν ὁδὸν ἀνύσει, λαθραίως καὶ μετὰ σιγῆς ὑποστρέφων (18—24). Σελήνης Τοξότῃ· ὁ ἀποδημήσας μακρὰν ὁδὸν ἀνύσει καὶ πολὺν χρόνον διατρίψει βραδύνων ἐν τῇ ξένῃ· ὁ δὲ ἀρξάμενος ὑποστρέφειν Σελήνης Τοξότῃ οὔσης χαίρων ταχέως ἔξει (25—34). Σελήνης Αἰγόκερῳ· οὐ δεῖ ἀποδημεῖν· καὶ γὰρ ἡ ὁδὸς μακρὰ καὶ ἄπρακτος ἢ ὀρμὴ γίνεται καὶ λυπηρά· ὁ δὲ ἀρξάμενος ὑποστρέφειν Σελήνης οὔσης Αἰγόκερῳ πραεῖαν καὶ ἀβλαβὴ τὴν ὁδὸν ἔξει (35—41). Σελήνης Ὑδροχόῳ· ἐν μὲν τῇ πρώτῃ ἡμέρᾳ οὐ δεῖ ἀποδημεῖν, ἐν δὲ τῇ δευτέρᾳ δεῖ, ὠφέλιμον γὰρ (42—44). Σελήνης Ἰχθύσιν· ἐπὶ στρατιὰν καὶ ἐπὶ πόλεμον καὶ ἐπὶ κυνηγεσίαν καὶ ἐπὶ ἀλιεῖαν δεῖ ἀποδημεῖν· ἔμπρακτον γὰρ γίνεται (45—48). Σελήνη ὑπὸ ἀγαθοποιῶν μαρτυρουμένη τετράγωνος ἢ τρίγωνος ἢ διάμετρος καλὴν τὴν ἀποδημίαν σημαίνει· ὑπὸ δὲ κακοποιῶν μαρτυρηθεῖσα τετράγωνος ἢ τρίγωνος ἢ διάμετρος κακὴν (49—58). Περὶ γάμου. ^[40]

5 (τ) Σελήνης Τοξότῃ , Ἰχθύσι ν , Ὑδροχόῳ· ὁ γήμας ὠφελήσεται· ἔσται γὰρ ἡ γυνὴ πραεῖα καὶ φρονίμη (59—71). Σελήνης Κριῶ· ὁ γήμας βλαβήσεται· ἔσται γὰρ ἡ γυνὴ ἀκατάστατος, παλίμβουλος, ἄστοργος, τὸν ἄνδρα καταλείπουσα (72—81). Σελήνης Ταύρω· ὁ γήμας βλαβήσεται· ἔσται γὰρ ἡ γυνὴ μοιχαλὶς, πολύκοινος, ῥυπαρά (82—95). Σελήνης Διδύμοις· ὁ γήμας ἐν τῇ β' ἡμέρᾳ χαρήσεται· ἔσται γὰρ ἡ γυνὴ οἰκουρὸς (96—98). Σελήνης Καρκίνω· οὐ δεῖ γαμεῖν· ἡ γὰρ γυνὴ ταχέως τὸν ἄνδρα καταλείψει ὑβρίζουσα (99—101). Σελήνης Λέοντι· οὐ δεῖ γαμεῖν· ἔσται γὰρ ἡ γυνὴ ὑπερήφανος, ὀργιζομένη τὸν ἄνδρα, ἀναιδής, μήτε λόγῳ μήτε ἔργῳ πειθομένη τῷ ἀνδρί, ἀλλὰ λοιδοροῦσα καὶ ὀνειδίζουσα αὐτόν, πολλάκις δὲ καὶ τύπτουσα αὐτόν καὶ τῶν τριχῶν αὐτοῦ δρασσομένη (102—112). Σελήνης Παρθένω· χήραν γῆμαι δεῖ, παρθένον δὲ οὐ δεῖ (113—117). Σελήνης Ζυγῶ οὔσης· ἐλευθέραν μὲν οὐ δεῖ γῆμαι, ἀλλὰ δούλην παλλακίδα μᾶλλον δεῖ· καὶ γὰρ ὁ Ζυγὸς μοιχεῖαν ἐπιφέρει· καὶ διὰ τοῦτο εὐαπάλλακτος μὲν γίνεται ἡ παλλακὶς, δυσπαλλάκτος δὲ ἡ ἐλευθέρα, ὡς τὸ εἶκός (118—122). Σελήνης Σκορπίω· ἐν μὲν τῇ πρώτῃ ἡμέρᾳ παρθένον δεῖ γῆμαι· ἔσται γὰρ πραεῖα καὶ φρονίμη. ἐν δὲ τῇ δευτέρᾳ καὶ τῇ τρίτῃ ἡμέρᾳ οὐ δεῖ γῆμαι ὅλως μοιχευθήσεται γὰρ καὶ ὑπὸ δούλων ἡ γυνὴ (123—128). Σελήνης Αἰγόκερῳ· τὸν πρωτόγαμον ἄνδρα οὐ δεῖ γῆμαι, τὸν δὲ δευτερογαμοῦντα δεῖ, καὶ μάλιστα ἐὰν ἡ γυνὴ χήρα (129—132). Σελήνης συνοδευούσης Ἠλίῳ ἢ πανσεληνιαζούσης οὐ δεῖ γῆμαι (133—135). Σελήνη μετὰ ἀγαθοποιῶν Διὸς ἢ Ἀφροδίτης ἢ Ἑρμοῦ ἀγαθὸν καὶ ὠφέλιμον ποιεῖ τὸν γάμον (136—140). Περὶ νόσων. ^[35]

6 (τ) Σελήνης Κριῶ· ὁ κατακλιθεὶς οὐ τελευτήσει, ἀλλ' ἀκινδύνως σωθήσεται, πλὴν τοῖς κεφαλαγικοῖς ἀπαίσιος ὁ Κριός. εἰ δὲ γυνὴ μέλλοι ἐκτιτρώσκειν, ἐν μὲν τῇ πρώτῃ ἡμέρᾳ κίνδυνος ἐπακολουθήσει θανατώδης, ἐν δὲ τῇ β' ἀκινδύνως ἀπαλλαγεῖσα σωθήσεται (141—161). Σελήνης Ταύρω· ὁ κατακλιθεὶς πάρεσιν ὑπομείνας καὶ παρακόψας σωθήσεται ταχέως. εἰ

δὲ περὶ τὸν τράχηλον συναγχικὸν πάθος ἦ, ὀλέθριον γίνεται. εἰ δὲ γυνὴ ἐκτιτρώσκοι, ἐν μὲν τῇ α' ἡμέρᾳ τοῦ Ταύρου κινδυνεύσει εἰς θάνατον, ἐν δὲ τῇ β' ἐλαφρότερον τὸ κακόν (162—174). Σελήνης Διδύμοις · ἐν μὲν τῇ α' ἡμέρᾳ ὁ κατακλιθεὶς χρονίως τάλαιπωρήσει τῇ νόσῳ, ἐν δὲ τῇ β' εἴσω γ' ἡμερῶν ραΐσει. οἱ δὲ ἰσχιαδικοὶ ἢ οἱ τὰ νεῦρα ἀλγοῦντες ἐπισφαλῶς νοσήσουσιν. ἡ δὲ ἐκτιτρώσκουσα γυνὴ τελευτήσῃ, εἰ μὴ τις ἀστήρ ἀγαθοποιὸς τῇ Σελήνῃ μαρτυρήσῃεν (175—189). Σελήνης Καρκίνῳ · ὁ κατακλιθεὶς ἀβλαβῶς ἀπαλλάξει καὶ ταχέως, πλὴν οἱ τὸ στῆθος ἀλγοῦντες ἢ τοὺς πόδας πληγέντες ἐπικινδύνως γὰρ ἔξουσιν. ἡ δὲ ἐκτιτρώσκουσα γυνὴ καλῶς ἀπαλλάξει (190—199). Σελήνης Λέοντι · σφαλερὸν τὸ κατάρξασθαι νόσου· δεῖ οὖν κενῶσαι τὴν γαστέρα ταχέως. ταῖς δὲ ἐκτιτρώσκουσαις γυναιξὶν ἐπισφαλέστατον καὶ κινδυνῶδες (200—207). Σελήνης Παρθένῳ · ἡ νόσος χρονία μὲν, ἀλλ' ἐλαφρὰ καὶ ἀκίνδυνος, πλὴν στομαχικοῖς καὶ πλευριτικοῖς καὶ αἰμορροϊκοῖς οὐκ ἀκίνδυνος. ἡ δὲ ἐκτιτρώσκουσα γυνὴ ἐπισφαλῶς ἔξει καὶ ἐπικινδύνως, ἡ δὲ τίκτουσα εὐτοκήσῃ (208—219). Σελήνης Ζυγῷ · ὁ κατακλιθεὶς ἢ ταχέως σωθήσεται ἢ τελευτήσῃ, ἐὰν χρονία γένηται ἡ νόσος. ἡ δ' ἐκτιτρώσκουσα γυνὴ τελευτήσῃ (220—228). Σελήνης Σκορπίῳ · ὁ κατακλιθεὶς ἐν μὲν τῇ α' ἡμέρᾳ ἀβλαβῶς ἀπαλλάξει, ἐν δὲ τῇ δευτέρᾳ ἐπικινδύνως νοσήσῃ (229—231). Σελήνης Τοξότη · ὁ κατακλιθεὶς καὶ εὐφύρως νοσήσῃ καὶ ἐλαφρῶς καὶ ἀκινδύνως, καὶ ταχέως σωθὲς ἐγερθήσεται (232—234). Σελήνης Αἰγόκερῳ · ὁ κατακλιθεὶς ταχέως ὑγιανεῖ, πλὴν οἱ πλευριτικοὶ καὶ ἰσχιαδικοὶ χρονίσουσιν. ἡ δὲ ἐκτιτρώσκουσα γυνὴ ἐν μὲν τῇ α' ἡμέρᾳ ἀκινδύνως ἀπαλλάξει, ἐν δὲ τῇ β' ἡμέρᾳ ἐπικινδύνως (235—245). Σελήνης Ὑδροχόῳ · αἱ μὲν ἄλλαι νόσοι ἀβλαβεῖς γίνονται, μόνος δὲ ὁ ὕδρος ἐπισφαλής. ἡ δὲ ἐκτιτρώσκουσα γυνὴ ἐν μὲν τῇ α' ἡμέρᾳ κινδυνεύσει χαλεπῶς, ἐν δὲ τῇ β' ἡμέρᾳ ἀβλαβῶς ἀπαλλάξει (246 —254). ^[45]

- 6 (50) Σελήνης Ἰχθύσιν · αἱ μὲν ἄλλαι νόσοι εὐαπάλλακτοι γίνονται, αἱ δὲ κοιλιακαὶ καὶ αἱ ποδαγρικαὶ ἐπισφαλεῖς καθίστανται (255—259). Σελήνη μετὰ Διὸς ἢ Ἀφροδίτης ἢ Ἑρμοῦ καὶ ἐπικουφίζει τὰς νόσους καὶ ταχεῖας τὰς ἰάσεις ἐπιφέρει, μετὰ δὲ Κρόνου ἢ Ἄρεως καὶ ἐπιτείνει τὰς νόσους καὶ βραδείας τὰς ἀναλήψεις ποιεῖται (260—269). Σελήνη μετὰ οἰουδήποτε τῶν ε' πλανωμένων βλάπτει τὰς ἐκτιτρώσκουσας γυναῖκας· διὸ ἄμεινον ἐν τοῖς τοιοῦτοις ἄνευ ἀστέρος εἶναι τὴν Σελήνην καθ' αὐτήν (270—275). Περὶ τομῆς καὶ χειρουργίας. ^[60]
- 7 (τ) Ὁ ὥροσκόπος ἢ ἡ Σελήνη ἐν Ταύρῳ ἢ Αἰγόκερῳ ἢ ἐν Παρθένῳ βλάπτουσι τοὺς χειρουργουμένους· διὸ ἄμεινον τότε ἡσυχίαν ἔχειν μηδὲ χειρουργεῖν (276—292). Σελήνης ἐν τοῖς τροπικοῖς ζωδίοις οὔσης οὐ δεῖ χειρουργεῖν (293—295). Σελήνης συνοδευσούσης Ἡλίου ἢ πανσεληνιαζούσης οὐ δεῖ χειρουργεῖν (295—299). Ἄρης ὥροσκοπῶν ἢ συνοδεύων τῇ Σελήνῃ βλάπτει τοὺς χειρουργουμένους· ἡ γὰρ ἐκ δευτέρου πάλιν τομὴ γενήσεται ἢ αἵματος ῥεῦσις πολλοῦ (300—304). Σελήνη συνοδεύουσα Κρόνῳ βλάπτει τὰς χειρουργίας· πολυχρονίως γὰρ τάλαιπωρήσει τῇ τομῇ καὶ εἰς κακὸν τέλος καταντήσῃ (305—308). Σελήνη μετὰ Διὸς ἢ Ἀφροδίτης λειψιφωτοῦσα καὶ μᾶλλον μετὰ τὴν δευτέραν διχότομον καλὴν τὴν χειρουργίαν ποιεῖ (309—315). Ζεὺς καὶ Ἀφροδίτη ὥροσκοποῦντες ἀγαθὴν τὴν χειρουργίαν ποιοῦσιν. —τὰ δὲ εἰρημένα πάντα κοινῶς δεῖ συνυπακούειν ἐπὶ πάσης χειρουργίας (316—319). Περὶ δραπετῶν. ^[20]
- 8 (τ) Σελήνης Κριῷ · ὁ φυγὼν ταχέως εὑρεθήσεται ἢ καὶ αὐτὸς ἐκὼν ἐπανήξει (320—331). Σελήνης Ταύρῳ · ὁ φυγὼν ἐν οἴκῳ πλουσίου ἀνδρὸς κρύπτεται καὶ δυσκόλως εὑρεθήσεται (332—336). Σελήνης Διδύμοις · εἴσω ε' ἡμερῶν ληφθήσεται ὁ φυγὼν. εἰ δὲ τὰς ε' ἡμέρας ὑπερβῇ, μετὰ τρεῖς μῆνας εὑρεθήσεται (337—340). Σελήνης Καρκίνῳ · ὁ φυγὼν εἰς ἱερὸν ἢ εἰς τέμενος κρύπτεται, καὶ ἐν τῇ β' ἡμέρᾳ ἐκ τοῦ ἱεροῦ ὑπόσπονδος ἀχθήσεται, ὥστε μηδὲν κακὸν παθεῖν (341—345). Σελήνης Λέοντι · ὁ φυγὼν ἐν μὲν τῇ α' ἡμέρᾳ οὐχ εὑρεθήσεται, ἐν δὲ τῇ β' ἡμέρᾳ οὐ μὴ τελειώσῃ ὅσα βούλεται ἐν τῇ φυγῇ, εὑρεθήσεται δὲ ἐν οἴκῳ ἀνδρὸς πλουσίου. ζῆται δὲ αὐτὸν

ἐν ἀργῷ ἢ ἐν κήπῳ (346—353). Σελήνης Παρθένῳ · ὁ φυγὼν πολλὰς ἡμέρας κρυβήσεται λανθάνων ἐν ἀμφιλαφεῖ καὶ δασεῖ τόπῳ (354—359). Σελήνης Ζυγῷ · ὁ φυγὼν αὐτὸς ἐκὼν ὑποστρέψει δικαιολογούμενος πρὸς τὸν δεσπότην (360—363). Σελήνης Σκορπίῳ · ὁ φυγὼν ἐν ἱερῷ τόπῳ κρύπτεται καὶ αὐτὸς ἐκὼν ὑποστρέψει (364—366). Σελήνης Τοξότη · ὁ φυγὼν ἢ ἕως ἡμερῶν ἐ' εὐρεθήσεται ἢ ὑπερβὰς τὰς ἐ' ἡμέρας χρόνον πλεῖστον ἀφανισθήσεται (367—372). Σελήνης Αἰγόκερῳ · ὁ φυγὼν ζωγρηθεὶς ἐν τῇ ξένῃ ταχέως ἀνάγεται (373—374). Σελήνης Ὑδροχόῳ · ὁ φυγὼν ἀκουσθήσεται ὅτι ἐν χώρᾳ ξένῃ διάγει παρ' ἀνδρὶ δημαγωγῷ ἢ στρατιώτῃ (375—381). Σελήνης Ἰχθύσιν · ὁ φυγὼν ἐν μὲν τῇ α' ἡμέρᾳ κινδυνεύσει, ὥστε καὶ ἐγγὺς γενέσθαι θανάτου· ἐν δὲ τῇ β' ἡμέρᾳ πολλὰ κακοπαθήσας πάλιν εἰς τὸν ἴδιον ἐπανήξει δεσπότην (382—387). Σελήνη χωρὶς τινος ἀστέρος πλανωμένου οὔσα κα θ' ἑαυτὴν δηλοῖ, ὅτι οὐ δύναται μακρὰν ἀπελθεῖν ὁ φυγὼν, ἀλλὰ πλησίον τῆς οἰκίας τοῦ ἰδίου δεσπότης πλανᾶται (388—392). ἐὰν δὲ συνοδεύῃ τινὶ πλανωμένῳ ἢ Σελήνῃ, μακρὰν ὁ φυγὼν ἀπελεύσεται (393—396). ἀλλ' εἰ μὲν μετὰ Ἄρεως ἢ μετὰ Κρόνου συνοδεύῃ ἢ Σελήνῃ, κομίζει μὲν πόρρῳ τὸν φυγόντα, ποιεῖ δὲ αὐτὸν δεσμώτην κρατηθῆναι (397—401). ἐὰν δὲ μετὰ Διὸς ἢ Ἀφροδίτης συνοδεύῃ ἢ Σελήνῃ, ἀφανισθήσεται ὁ φυγὼν καὶ οὐ μὴ εὐρεθῇ (402—424). εἰ δὲ συνοδεύῃ τῷ Ἑρμῇ ἢ Σελήνῃ, εὐθέως εὐρεθήσεται ὁ φυγὼν· φήμῃ γὰρ περὶ αὐτοῦ εὐθέως ἔρχεται μηνύουσα αὐτόν (425—428). ^[45]

- 8 (50) Σελήνη συνοδεύουσα τῷ Ἡλίῳ ἢ πανσεληνιαζουσα ἐκτοπίζει τὸν φυγόντα (429—432). Σελήνη συνοδεύουσα Κρόνῳ ποιεῖ τὸν φυγόντα ὑπὸ τινων ἐν τῇ ὁδῷ κακούργων ἐπιβουλευθῆναι καὶ ὅσα βαστάζει ἀφαιρεθῆναι (433—438). Περὶ τεχνῶν διδασκαλίας. ^[55]
- 9 (τ) Σελήνη Κρι ῶ , Παρθέν ῳ , Καρκίνῳ ὑπὸ Διὸς ἢ Ἀφροδίτης μαρτυρουμένη τρίγωνος ἢ τετράγωνος ἢ διάμετρος ποιεῖ τὸν τέχνης τινὸς καταρξάμενον κατορθῶσαι αὐτήν. παρατηροῦ δέ, ἵνα μὴ ἐν τοῖς προκειμένοις οὔσα ζωδίοις ἢ Σελήνῃ συνοδεύσῃ τῷ Ἡλίῳ ἢ διαμετρῇ (439—455). Περὶ γεωργίας. ^[5]
- 10 (τ) Σελήνης Κριῷ · συμφέρει φυτεύειν, σπείρειν, σηκοὺς κατασκευάζειν, γῆν ἀργὴν βωλοστροφεῖν καὶ ἐξημεροῦν· ἔσται γὰρ ταχέως κάρπιμος (456—470). Σελήνης Ταύρῳ · συμφέρει γεωργικὰ πράγματα πάντα ἀπλῶς πράττειν· ἐργολαβίας δὲ ἢ μισθώσεως γεωργικῆς ἐπιλαβέσθαι οὐ συμφέρει (471—475). Σελήνης Διδύμοις · κάλλιστον πάντα γεωργικὰ πράττειν, σπείρειν τε καὶ φυτεύειν (476—480). Σελήνης Καρκίνῳ · συμφέρει κήπους ἐργάζεσθαι. κατωρυγιάζειν, ἀργὴν γῆν ἡμεροῦν (481—483). Σελήνης Λέοντι · συμφέρει σπείρειν σῖτον καὶ κριθὰς μόνον, ἄλλο δὲ μηδὲν (484—487). Σελήνης Παρθένῳ · συμφέρει σπείρειν παντοῖα εἶδη καὶ φυτεύειν παντοῖα φυτὰ πλὴν ἀμπέλου (488 —496). Σελήνης Ζυγῷ · συμφέρει γεωτομεῖν, σπείρειν, φυτεύειν πᾶν φυτόν (497—502). Σελήνης Σκορπίῳ · συμφέρει σπείρειν· ἔσται γὰρ πολυκαρπία. συμφέρει δὲ καὶ γεωμετρεῖν (503—508). Σελήνης Τοξότη · οὐ δεῖ σπείρειν τὸ οἰονοῦν σπέρμα, συμφέρει δὲ μάνδρας καὶ σηκοὺς κατασκευάζειν, ἔτι δὲ καὶ ἀχυρμιάς ποιεῖν καὶ χορτοκοπεῖν καὶ τὰ τοιαῦτα (509—517). Σελήνης Αἰγόκερῳ · συμφέρει πᾶσαν ἀγέλην κτηνῶν εἰς ἕτερον τόπον μεθιστάνειν, οἷα γίνεται πολλάκις διαχειμάδια καὶ διάψυχρα ὕδατα ἐν θέρει (518 —522). Σελήνης Ὑδροχόῳ · συμφέρει ἀροτριᾶν, γεωμετρεῖν, φυτεύειν (523—526). Σελήνης Ἰχθύσι · συμφέρει γεωργεῖν καὶ ἀμπελουργεῖν (527—529). Σελήνη μετὰ μὲν Διὸς ἢ Ἀφροδίτης ἢ Ἑρμοῦ τὰ μὲν ἀγαθὰ πάντα τὰ εἰρημμένα ἐπὶ ἐκάστου τῶν ζωδίων πολλαπλασιάζει, τὰ δὲ κακὰ μειοῖ· μετὰ δὲ Κρόνου ἢ Ἄρεως ἔμπαλιν τὰ μὲν ἀγαθὰ σμικρύνει καὶ ἀμαυροῖ, τὰ δὲ κακὰ ἐπαύξει (530—543). Περὶ τῶν ἐν δεσμοῖς. ^[35]
- 11 (τ) Σελήνης Κρι ῶ , Διδύμοι ς , Καρκίν ῳ , Λέοντι · ὁ δεθεὶς πολὺν χρόνον ἔσται δεδεμένος (544—550). Σελήνης Σκορπί ῳ , Τοξότ η , Ταύρ ῳ , Ζυγ ῳ , Παρθένῳ · ὁ δεθεὶς ταχέως λυθήσεται (551—555). Σελήνης Ἰχθύσιν · ὁ δεθεὶς σχεδὸν οὐδέποτε λυθήσεται, ἀλλ' ἐν τοῖς δεσμοῖς τελευτήσει ἢ

μετὰ χρόνον πάνυ πολὺν λυθήσεται (556—560). Σελήνη μετὰ τῶν ἀγαθοποιῶν Διό ς , Ἀφροδίτη ς , Ἑρμοῦ ταχέως τῶν δεσμῶν λύει, μετὰ δὲ [Κρόνου ἢ] Ἄρεως βραδέως λύει τὸν δεσμώτην ἢ καὶ μέχρι θανάτου κατέχει ἐν δεσμοῖς (561—566). Περὶ κλοπῆς. ^[10]

- 12 (τ) Σελήνης Κριῶ · τὸ κλαπὲν εὐρεθήσεται (567—569). Σελήνης Ταύρω · ἕως μὲν τῆς ἰ΄ μοίρας τὸ κλαπὲν πρὸς τινα δυνάστην ἀπελθὼν δυσκόλως εὐρεθήσεται· αἱ δὲ λοιπαὶ κ΄ μοῖραι τοῦ Ταύρου εὗρεσιν ὑποφαίνουσι τοῦ κλαπέντος, πλὴν εἰ μὴ Ἄρης συμπαρῇ τῇ Σελήνῃ (570—577). Σελήνης Διδύμοις · τὸ κλαπὲν εὐρεθήσεται, πλὴν μετὰ τινος μικρᾶς βλάβης (578—579). Σελήνης Καρκίνω · τὸ κλαπὲν εἰ μὲν χρυσὸς ἢ ἄργυρος εἴη εὐρεθήσεται, εἰ δέ τι ἄλλο κτῆμα οὐχ εὐρεθήσεται (580—583). Σελήνης Λέοντι · τὸ κλαπὲν ἀμφισβητήσιμόν ἐστι πότερον εὐρεθήσεται ἢ οὐ (584—586). Σελήνης Παρθένω · τὸ κλαπὲν χρόνῳ καὶ οὐ παραυτίκα εὐρεθήσεται (586—588). Σελήνης Ζυγῶ · τὸ κλαπὲν εὐρεθήσεται (589). Σελήνης Σκορπίω · τὸ κλαπὲν εὐρεθήσεται (590—591). Σελήνης Τοξότῃ · τὸ κλαπὲν οὐδέποτε εὐρεθήσεται (591—592). Σελήνης Αἰγόκερω · τὸ κλαπὲν χρόνῳ καὶ βραδέως εὐρεθήσεται (593—595). Σελήνης Ὑδροχόω · τὸ κλαπὲν ἀμφίβολόν ἐστιν, εἰ ἄρα εὐρεθῇ ἢ οὐ (595—597). Σελήνης Ἰχθύσι · τὸ κλαπὲν μόλις εὐρεθήσεται, πλὴν φῆμαι ψευδεῖς πολλὰ ἐλεύσονται μηνύουσαι μάτην περὶ τῆς εὐρέσεως αὐτοῦ (598—602). Σελήνη μετὰ τῶν κακοποιῶν Κρόνου [καὶ] Ἄρεως εὗρεσιν ποιεῖ τοῦ κλαπέντος (603—604). Σελήνη μετὰ τῶν ἀγαθοποιῶν Διό ς , Ἀφροδίτη ς , Ἑρμοῦ ἀνέυρετον ποιεῖ τὸ ἀπολόμενον (604—610). ^[30]